

## धूमधाम से मनाया गया बलिदान दिवस

आज दिनांक 23-12-2019 सोमवार को डीएवी पब्लिक स्कूल के प्रांगण में स्वामी श्रद्धानंद बलिदान दिवस मनाया गया। इस अवसर पर विद्यालय प्रबंधक के द्वारा कार्यक्रम आयोजित किया गया। कार्यक्रम के प्रारंभ में स्वामी श्रद्धानंद के चित्र पर पुष्पांजलि दी गई कार्यक्रम को संबोधित करते हुए विद्यालय प्राचार्य ने उनके जीवन के बारे में बताते हुए समाज के प्रति उनके योगदान को बताया। उन्होंने यह भी कहा कि समाज में यदि आज पहचान बनाना चाहते हैं तो त्याग की भावना अति आवश्यक है। उन्होंने स्वामी श्रद्धानंद के जीवन से सीख लेते हुए प्रेरणा देते हुए कहा कि यदि सत्य कर्म के लिए बलिदान भी देना पड़े तो हमें उसे शुभम स्वीकार कर लेना चाहिए। विद्यालय प्राचार्य के अलावा शिक्षक बंधुओं ने भी अपने-अपने अभीभाषण द्वारा स्वामी जी के जीवन पर प्रकाश डाला। इस कार्यक्रम के अवसर पर हवन किया गया। जिसमें विद्यालय परिवार के सभी सदस्यों ने भाग लिया। अतः कार्यक्रम का समापन जयघोष एवं शांति पाठ से किया गया।